

**Opinjoni tal-Kumitat Ekonomiku u Soċjali Ewropew dwar “In-nisa fix-xjenza”****(Opinjoni fuq inizjattiva proprja)**

(2015/C 012/02)

Relatur: **is-Sinjura Vareikytė**

Nhar it-22 ta' Jannar 2014, il-Kunsill Ekonomiku u Soċjali Ewropew iddeċieda, b'konformità mal-Artikolu 29 (2) tar-Regoli ta' Proċedura tiegħu, li jhejji opinjoni fuq inizjattiva proprja dwar

*In-nisa fix-xjenza*

Opinjoni fuq inizjattiva proprja.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-30 ta' Settembru 2014.

Matul il-502 sessjoni plenarja tiegħu li saret fil-15 u s-16 ta' Ottubru 2014 (seduta tal-15 ta' Ottubru), il-Kumitat Ekonomiku u Soċjali Ewropew adotta din l-Opinjoni b'169 vot favur, vot 1 (wiehed) kontra u 4 astensjonijiet.

**1. Konkluzjonijiet u rakkomandazzjonijiet**

1.1 Il-futur tal-Unjoni Ewropea jiddependi mir-riċerka u l-innovazzjoni u l-Ewropa għandha bżonn miljun riċerkatur iehor sal-2020 biex tibqa' kompetittiva fid-dinja. Ir-riċerka tista' tohloq ukoll 3,7 miljun impjeg u żżid il-PDG annwali tal-UE b'EUR 795 biljun sal-2025 jekk, sal-2020, ikun intlaħaq l-għan ta' investiment ta' 3 % tal-PDG tal-UE fir-riċerka u l-iżvilupp <sup>(1)</sup>.

1.2 Il-promozzjoni tal-ugwaljanza bejn il-ġeneri u l-opportunitajiet indaqs għan-nisa u l-irġiel huma impenn tal-UE fl-oqsma ta' politika kollha tagħha, inklużi r-riċerka u l-innovazzjoni. Id-data disponibbli fil-livell Ewropew juru disparità qawwija bejn in-nisa u l-irġiel fis-settur Ewropew tar-riċerka <sup>(2)</sup>.

1.3 Il-bilanċ bejn il-ġeneri huwa essenzjali għal sistema tar-riċerka li topera tajjeb. L-Istati Membri u l-UE għandhom jżaw il-kapital uman kollu għad-dispożizzjoni tagħhom biex jilhq u l-għanijiet ta' politika tagħhom għar-riċerka.

*Lill-Kummissjoni Ewropea:*

1.4 Il-Kumitat ihegġeg lill-Kummissjoni Ewropea tippromponi rakkomandazzjoni lill-Istati Membri li jkun fiha linji gwida komuni dwar it-tibdil istituzzjonali għall-promozzjoni tal-ugwaljanza bejn il-ġeneri fl-universitajiet u l-istituzzjonijiet tar-riċerka, kif tħabbar fil-Komunikazzjoni tal-2012 dwar Żona Ewropea tar-Riċerka.

1.5 Din ir-rakkomandazzjoni għandha tinkoraġġixxi lill-Istati Membri biex inehhu l-ostakli legali u ostakli oħrajn għar-reklutaġġ, iż-żamma u l-progress fil-karriera tar-riċerkaturi nisa, jindirizzaw l-iżbilanċi bejn l-irġiel u n-nisa fil-proċessi tat-tehid ta' deċiżjonijiet, u jsaħħu d-dimensjoni tal-ġeneri fil-programmi tar-riċerka.

1.6 Il-Kumitat jappella wkoll lill-Kummissjoni biex tkompli tiżviluppa u timplimenta programmi ta' sensibilizzazzjoni bl-għan li jithajru aktar tfajliet fl-oqsma tax-xjenza, it-teknoloġija, l-iġinerija u l-matematika, u aktar nisa fir-riċerka.

1.7 Għandu jkun hemm kooperazzjoni akbar bejn id-direttorati rilevanti tal-Kummissjoni (DG Edukazzjoni u Kultura u DG Riċerka u Innovazzjoni)

<sup>(1)</sup> P. Zagamé, L. Soete, “The cost of a non-innovative Europe”, 2010.

<sup>(2)</sup> Harsa ġenerali lejn il-qagħda attwali tinsab fit-tieni parti tad-dokument.

1.8 Il-Kumitat jirrakkomanda wkoll li jsir ġbir u tixrid ta' data disaggregati skont il-ġeneru marbutin mar-riċerka u l-innovazzjoni fi hdan il-qafas tal-Eurostat.

*Lill-Istati Membri:*

1.9 L-Istati Membri għandhom jimmiraw li jtejbu l-oqfsa legali u ta' politika tagħhom għall-ugwaljanza tal-ġeneri fir-riċerka, abbażi tar-rakkomandazzjonijiet stabbiliti fil-Komunikazzjoni dwar Żona Ewropea tar-Riċerka u fil-programm Orizzont 2020.

1.10 Il-Kumitat ihegġegħ lill-Istati Membri jiżguraw li n-nefqa għar-riċerka u l-iżvilupp tilhaq it-3 % tal-PDG, il-livell stabbilit fl-Istrateġija Ewropa 2020.

1.11 L-Istati Membri għandhom ukoll jaġhmlu l-Fondi Strutturali Ewropej u l-iskemi ta' finanzjar ohrajn disponibbli għal inizzjattivi ta' tibdil istituzzjonali, b'konformità mal-Komunikazzjoni dwar Żona Ewropea tar-Riċerka.

1.12 L-evalwazzjoni, l-akkreditament u l-iffinanzjar tal-istituzzjonijiet u l-organizzazzjonijiet tar-riċerka għandhom ikunu marbutin mal-prestazzjoni tagħhom dwar l-ugwaljanza tal-ġeneri.

1.13 L-Istati Membri, flimkien mal-istituzzjonijiet tar-riċerka pubbliċi/nazzjonali u l-imsieħba soċjali, għandhom jistharrġu metodi kif jiżguraw bilanċ bejn ix-xogħol u l-hajja privata billi jiżviluppaw u jimplimentaw politiki favur il-familji, kemm għar-riċerkaturi nisa kif ukoll dawk irġiel.

1.14 L-Istati Membri għandhom jappoġġjaw u jsaħħu d-djalogu bejn l-istituzzjonijiet tar-riċerka, in-negozji u l-imsieħba soċjali relatati.

*Lill-partijiet interessati tar-riċerka:*

1.15 Il-KESE jhegġegħ lill-istituzzjonijiet tar-riċerka u l-universitajiet biex jassiguraw il-bilanċ tal-ġeneri fit-teħid ta' deċiżjonijiet, l-għażla u dipartimenti rilevanti ohrajn.

1.16 L-isforzi għall-ugwaljanza tal-ġeneri għandhom jiddaħhlu fil-proċessi ta' ppjanar tal-istituzzjonijiet tar-riċerka u l-universitajiet u d-dipartimenti rispettivi tagħhom.

1.17 Il-Kumitat jappella għal aktar djalogu mal-pubblikaturi u l-edituri ta' pubblikazzjonijiet xjentifiċi sabiex jitneħħa l-preġudizzju fir-rappreżentanza tal-ġeneri u jiżdedu l-kontributi minn xjentisti nisa f'pubblikazzjonijiet xjentifiċi, editorjali, analizijiet u artikoli dwar stharrġ.

## 2. **Harsa ġenerali lejn il-qagħda attwali** <sup>(3)</sup>

2.1 Fl-2005, il-Kunsill Ewropew stabbilixxa il-mira li n-nisa jkunu jokkupaw 25 % fil-pożizzjonijiet ewlenin tar-riċerka fis-settur pubbliku. Madankollu, id-disparità bejn il-ġeneri fit-teħid tad-deċiżjonijiet hija persistenti: fl-2010, in-nisa kienu jirrappreżentaw biss 15,5 % tal-kapijiet ta' istituzzjonijiet u 10 % tar-retturi fis-settur tal-edukazzjoni għolja.

2.2 Għadha tippersisti wkoll is-segregazzjoni orizzontali f'għadd ta' setturi ekonomiċi u oqsma tax-xjenza differenti. Il-proporzjon ta' nisa fost ir-riċerkaturi fis-setturi tal-edukazzjoni għolja u tal-gvern huwa oghla minn dak fis-settur tal-intrapriża. Madwar l-UE, il-proporzjon ta' nisa fost il-professuri (grad A) huwa l-ogħla fl-istudji umanistiċi u x-xjenzi soċjali (28,4 % u 19,4 % rispettivament), u l-aktar baxx fl-inginerija u t-teknoloġija (7,9 %).

2.3 Il-karrieri akkademiċi tan-nisa għandhom ukoll karatterizzati minn segregazzjoni vertikali notevoli. Fl-2010, il-proporzjon ta' studenti (55 %) u gradwati (59 %) nisa kien oghla minn dak tal-irġiel, iżda kien hemm iktar irġiel fost l-istudenti u l-gradwati b'PhD (il-proporzjon ta' studenti nisa kien 49 % u dak tal-gradwati b'PhD nisa 46 %). Barra dan, in-nisa kienu jirrappreżentaw 44 % fil-grad C tal-persunal akkademiku, 37 % fil-grad B u 20 % biss fil-grad A. In-nuqqas ta' rappreżentanza ta' nisa huwa hafna aktar qawwi fix-xjenza u l-inginerija, fejn jikkostitwixxu 33 % biss tal-persunal akkademiku fil-grad C, 23 % fil-grad B u 11 % biss fil-grad A <sup>(4)</sup>.

<sup>(3)</sup> Sors tad-data ta' statistika fit-tieni parti: "She Figures 2012: Gender in Research and Innovation", Kummissjoni Ewropea, 2013.

<sup>(4)</sup> Il-grad A, B u C jirrappreżentaw il-livell tal-pożizzjoni fl-istituzzjoni – livell għoli, medju u baxx rispettivament.

2.4 Element ewleni biex tintlaħaq ugwaljanza bejn il-ġeneri jibqa' li persuna jrid ikollha bilanċ tajjeb bejn ix-xogħol u l-hajja privata. M'hemmx sempliciment "saqaf tal-hġeig" imma anke "hajt matern" li jxekkel il-karriera ta' rikerkaturi nisa, peress li n-nisa ghadhom jwettqu l-parti l-kbira tal-kura u x-xogħol fid-dar.

2.5 Ostakli u tfixkil ieħor kritiku għar-reklutaġġ, iż-żamma u l-avvanz tan-nisa fis-sistema xjentifika Ewropea jinkludu: nuqqas ta' demokrazija u trasparenza fil-proċessi ta' reklutaġġ u ta' promozzjoni, preġudizzju abbażi tal-ġeneru fl-evalwazzjoni tal-prestazzjoni, nuqqas ta' trasparenza fil-korpi responsabbli għat-teħid ta' deċiżjonijiet u sterjotipi persistenti tat-tfajliet/nisa u x-xjenza. L-istituzzjonijiet Ewropej tar-riċerka għad għandhom bżonn jimmodernizzaw sostanzjalment biex jipprovdur l-kundizzjonijiet strutturali għal opportunitajiet indaqs bejn in-nisa u l-irġiel.

### 3. Il-benefiċċji tal-ugwaljanza bejn il-ġeneri fir-riċerka u l-innovazzjoni

3.1 Ir-riċerka u l-innovazzjoni huma xpruni ewlenin għat-tkabbir ekonomiku Ewropej u l-Ewropa għandha bżonn miljuni rikerkatur ieħor sal-2020 biex tibqa' kompetittiva fid-dinja. Ir-riċerka u l-innovazzjoni mhumiex biss prerekwiziti biex l-UE ssir soċjetà bbażata fuq l-għarfien, iżda dawn jistgħu jgħolqu wkoll 3,7 miljuni impjeg u jżidu l-PDG annwali tal-UE b'EUR 795 biljun sal-2025 jekk, sal-2020, ikun intlaħaq l-għan ta' investiment ta' 3 % tal-PDG tal-UE fir-riċerka u l-iżvilupp <sup>(5)</sup>.

3.2 Il-bilanċ bejn il-ġeneri huwa essenzjali għal sistema tar-riċerka li topera tajjeb. L-Istati Membri u l-UE b'mod globali għandhom jużaw il-kapital uman kollu għad-dispożizzjoni tagħhom, f'termini ta' talent u riżorsi, biex jilhqg l-għanijiet tal-politika tagħhom għar-riċerka. L-isfruttar tal-potenzjal kollu tal-hiliet, l-għarfien u l-kwalifiki tan-nisa se jikkontribwixxi għal iktar tkabbir, żieda fl-impjegji u l-kompetittività Ewropea, il-koll xpruni ewlenin għal ekonomija prospera.

3.3 Sabiex ir-riċerka ta' kwalità għolja tkun rilevanti għas-soċjetà, għandhom jitqiesu numru ta' soluzzjonijiet differenti. Dan jiġi assigurat bl-aħjar mod meta l-komunitajiet ta' riċerka jkunu diversifikati, u meta jkunu kapaċi jikkooperaw bejn u fi hdan dixxiplini differenti. Ir-riċerka u l-edukazzjoni huma parti integrali għat-tfassil tal-politika u l-amministrazzjoni pubblika, u jikkontribwixxu għal dibattitu pubbliku iktar kritiku, diversifikat u miftuh <sup>(6)</sup>.

3.4 Barra minn hekk, jekk ikunu impjegati aktar nisa fis-settur tar-riċerka jziedu r-riżorsi tal-għarfien, titjeb il-kwalità tal-produzzjoni tal-għarfien, u s-settur isir aktar sod u kompetittiv. Studji jissuġġerixxu li l-gruppi ta' riċerka mħallta huma aktar robusti u innovattivi mill-gruppi omoġenji <sup>(7)</sup>, u li d-diversità tal-għarfien u tal-kapital soċjali fil-gruppi hija importanti biex jinholqu ideat godda <sup>(8)</sup>. Barra minn hekk, l-innovazzjonijiet abbażi tal-ġeneru fix-xjenza, il-medicina, l-inġinerija u l-ambjent jagħmlu użu mill-analiżi relatata mas-sessi u l-ġeneri bhala riżorsa li thegġeġ ideat, servizzi u teknoloġiji godda <sup>(9)</sup>.

3.5 Tqabbil tal-indiċijiet tal-ġeneri tal-Istati Membri jagħti wiehed x'jifhem li l-pajjiżi b'riżultati oghla fl-Indiċi tal-Ugwaljanza bejn il-Ġeneri (Gender Equality Index – GEI) għandhom tendenza li jonfqu perċentwal akbar tal-PDG tagħhom għar-riċerka u l-iżvilupp, u dawn jiksbu wkoll riżultati aħjar fl-innovazzjoni.

3.6 L-integrazzjoni tal-analiżi tal-ġeneri fil-kontenut tar-riċerka u l-innovazzjoni tassigura li r-riċerka, kif ukoll l-innovazzjonijiet tal-lum, ikunu jiehdu kunsiderazzjoni adegwata tal-htigiet, l-imġiba u l-attitudnijiet tan-nisa, kif ukoll daww tal-irġiel. L-istudji juru li l-integrazzjoni tal-analiżi tas-sessi u l-ġeneri żżid ir-rilevanza u l-kwalità tar-riċerka u l-innovazzjoni. Dan iġib valur miżjud għas-soċjetà u għan-negozju għax ir-riċerka ssir sensitiva għal bażi ta' utenti wiesgħa u varjata, u jinholqu proċessi ta' innovazzjoni aktar inkluzivi, kif muri mill-proġett 'Gendered Innovation' <sup>(10)</sup>.

### 4. Azzjonijiet ta' politika Ewropea

4.1 Il-Kumitat ihegġeġ lill-Kummissjoni Ewropea tipproponi rakkomandazzjoni lill-Istati Membri li jkun fiha linji gwida komuni dwar it-tibdil istituzzjonali għall-promozzjoni tal-ugwaljanza bejn il-ġeneri fl-universitajiet u l-istituzzjonijiet tar-riċerka, kif thabbar fil-Komunikazzjoni tal-2012 dwar Żona Ewropea tar-Riċerka. Din ir-rakkomandazzjoni għandha tinkoraġġixxi lill-Istati Membri biex inehhu l-ostakli legali u ostakli oħrajn għar-reklutaġġ, iż-żamma u l-progress fil-karriera tar-riċerkaturi nisa, jindirizzaw l-iżbilanċi bejn l-irġiel u n-nisa fil-proċessi tat-teħid ta' deċiżjonijiet, u jsaħħu d-dimensjoni tal-ġeneri fil-programmi tar-riċerka. Din għandha tinkludi wkoll lista komprensiva tal-aktar eżempji effiċjenti fil-pajjiżi taż-Żona Ewropea tar-Riċerka.

<sup>(5)</sup> P. Zagamé, L. Soete, "The cost of a non-innovative Europe", 2010.

<sup>(6)</sup> Women in science, Norway, 2010.

<sup>(7)</sup> Campbell LG, Mehtani S, Dozier ME, Rinehart J, "Gender-Heterogeneous Working Groups Produce Higher Quality Science", 2013.

<sup>(8)</sup> <http://www.genderinscience.org.uk/consensus.report.html>

<sup>(9)</sup> Rapport mill-Grupp ta' Esperti dwar "L-innovazzjoni permezz tal-ġeneri", Kummissjoni Ewropea, 2013.

<sup>(10)</sup> Rapport mill-Grupp ta' Esperti dwar "L-innovazzjoni permezz tal-ġeneru", il-Kummissjoni Ewropea, 2013.

4.2 Il-Kumitat jappella wkoll lill-Kummissjoni biex tkompli tiżviluppa u timplimenta programmi ta' sensibilizzazzjoni bl-ghan li jhajru aktar tfajliet fl-oqsma tax-xjenza, it-teknoloġija, l-ingerija u l-matematika, u aktar nisa fir-riċerka, kif ukoll programmi speċjali ta' gwida u assistenza fil-karrieri. Ghandu jkun hemm kooperazzjoni akbar bejn id-direttorati rilevanti tal-Kummissjoni (DG Edukazzjoni u Kultura u DG Riċerka u Innovazzjoni) Bis-sahha ta' kooperazzjoni ta' din it-tip jistghu jsiru sforzi kongunti li jiżguraw riżultati ahjar f'termini ta' ugwaljanza bejn il-ġeneri, riċerka u edukazzjoni b'mod ġenerali.

4.3 Il-Kummissjoni ghandha tiżgura bilanċ bejn il-ġeneri fl-iskemi ta' mobilità tal-UE fl-edukazzjoni u fir-riċerka.

4.4 Il-Kumitat jirakkomanda wkoll il-ġbir u t-tixrid ta' data disaggregati skont il-ġeneru rigward ir-riċerka u l-innovazzjoni fi hdan il-qafas tal-Eurostat, biex jassiguraw indikaturi aktar affidabbli u komparabbli, ġbir ta' data u proċessi ta' monitoraġġ b'inqas xkiel, biex b'hekk jghinu fl-iżvilupp tal-istrateġija għal wara l-2015 għall-ugwaljanza bejn in-nisa u l-irġiel.

## 5. Azzjoni nazzjonali u istituzzjonali

5.1 Il-KESE jhegġeg lill-Istati Membri jallinjaw il-politiki nazzjonali tagħhom dwar l-ugwaljanza bejn il-ġeneri fir-riċerka u l-innovazzjoni mad-deċiżjonijiet mehuda fil-livell tal-UE fir-rigward taż-Żona Ewropea tar-Riċerka u l-programm Orizzont 2020.

5.2 Il-Kumitat ihegġeg lill-Istati Membri jiżguraw li n-nefqa għar-riċerka u l-iżvilupp tilhaq it-3 % tal-PDG, il-livell stabbilit fl-Istrateġija Ewropa 2020. Bhalissa, il-medja tan-nefqa tal-UE-28 għar-riċerka u l-innovazzjoni tilhaq it-2,07 % <sup>(11)</sup>, u dan ixekkel it-tkabbir ekonomiku u l-holqien ta' impjegi, u ma jhallix l-istituzzjonijiet tar-riċerka jużaw il-ġabra shiha ta' talenti.

5.3 L-Istati Membri għandhom jiżviluppaw u jimplimentaw programmi ta' sensibilizzazzjoni mfassla apposta biex ihajru aktar tfajliet fl-oqsma tax-xjenza, it-teknoloġija, l-ingerija u l-matematika, u aktar nisa fir-riċerka, minbarra li jibdedw billi jippromovu dawn is-sugġetti fl-iskejjel.

5.4 Il-KESE jemmen li wahda mill-aktar miżuri effettivi biex jittejjeb il-bilanċ bejn il-ġeneri fl-edukazzjoni u fir-riċerka tinvolvi l-offerta ta' incentivi finanzjarji lil istituzzjonijiet tal-edukazzjoni u r-riċerka li juru progress determinanti biex jassiguraw bilanċ bejn il-ġeneri. L-Istati Membri għandhom jorbtu l-evalwazzjoni, l-akkreditament u l-iffinanzjar tal-istituzzjonijiet u l-organizzazzjonijiet tar-riċerka mal-prestazzjoni tagħhom dwar l-ugwaljanza tal-ġeneri.

5.5 Sabiex jipprovdw bażi soda għat-tibdil strutturali li tant huwa meħtieġ fl-istituzzjonijiet u l-organizzazzjonijiet tar-riċerka fl-Ewropa, l-Istati Membri u l-istituzzjonijiet rispettivi tagħhom għandhom jiżviluppaw metodoloġija għall-monitoraġġ u l-evalwazzjoni tal-effiċjenza fl-azzjoni dwar l-ugwaljanza bejn il-ġeneri.

5.6 L-Istati Membri, flimkien mal-istituzzjonijiet edukattivi u ta' riċerka u l-imsieħba soċjali rispettivi tagħhom, għandhom jistharrġu mezz biex jiżguraw bilanċ bejn ix-xogħol u l-hajja privata billi jiżviluppaw u jimplimentaw politiki favur il-familja kemm għar-riċerkaturi irġiel kif ukoll dawk nisa, bħall-facilitajiet għall-indukrar tat-tfal, telexogħol, xogħol part-time eċċ.

5.7 Il-KESE jhegġeg lill-istituzzjonijiet tar-riċerka biex jassiguraw rappreżentanza bilanċjata tal-ġeneri fit-tehid ta' deċiżjonijiet, tal-għażla u korpi rilevanti oħrajn.

5.8 L-isforzi għall-ugwaljanza tal-ġeneri għandhom jiddahhlu fil-proċessi ta' ppjanar tal-istituzzjonijiet tar-riċerka u l-universitajiet u d-dipartimenti rispettivi tagħhom. Għandhom jiġu żviluppati pjani ta' azzjoni fuq kull livell b'rapporti annwali dwar cifri, miżuri u riżultati fil-mira. Id-dipartimenti għandhom jiehdu sehem attiv fil-proċess u jingħataw responsabbiltà billi jiddeciedu huma stess l-ghanijiet u l-miżuri tagħhom. In-nisa għandhom jippartecipaw ukoll f'dan l-ppjanar biex jiżguraw li r-riċerkaturi nisa u l-oqsma ta' interess tagħhom ma jintesewx.

<sup>(11)</sup> EUROSTAT, 2012.

5.9 Ix-xjenza u l-innovazzjoni huma l-iktar ta' benefiċċju għan-negozji. L-Istati Membri għandhom jappoġġjaw u jsahhu d-djalogu bejn l-istituzzjonijiet tar-riċerka, in-negozji u l-imsieħba soċjali relatati. Djalogu bħal dan jista' jiżgura iktar riċerka marbuta man-negozju u jgħin lill-istituzzjonijiet ta' riċerka jiddiversifikaw il-baġits tagħhom.

5.10 Il-Kumitat jappella għal aktar djalogu mal-pubblikaturi u l-edituri ta' pubblikazzjonijiet xjentifiċi sabiex jitneħħa l-preġudizzju fir-rappreżentanza tal-ġeneri u jiżdiedu l-kontributi minn xjentisti nisa f'pubblikazzjonijiet xjentifiċi, editorjali, analizijiet u artikoli dwar stharriġ.

5.11 Id-djalogu għandu jkun żgurat ukoll fost ix-xjenzati ta' ġenerazzjonijiet differenti – b'hekk dan issaħħah il-kooperazzjoni fir-riċerka u jipprovdi opportunitajiet ta' taġlim informali għar-riċerkaturi żgħażaġh.

5.12 It-tmexxija għandha influwenza kbira fuq l-attività ta' riċerka u taqdi rwol essenzjali fl-iżvilupp ta' kwalità. In-nisa kif ukoll l-irġiel għandhom ikunu inklużi fit-taħriġ biex jillhqu pożizzjonijiet ta' livell għoli. Dawk fit-tmexxija għandhom jinghataw taħriġ dwar temi marbutin mal-ugwaljanza bejn il-ġeneri fir-riċerka, li hija qasam separat ta' kompetenza.

5.13 Il-Kumitat jaqbel mas-sistemi ta' premju internazzjonali jew nazzjonali, bħalma huma l-programm UNESCO-L'Oréal "For Women in Science" <sup>(12)</sup>, "Athena Swan" <sup>(13)</sup> u inizzjattivi oħrajn, peress li dawn mhux biss jinkoraġġixxu lin-nisa jinvolvu ruħhom fattivitajiet xjentifiċi u jħajru lill-istituzzjonijiet jimplementaw tibdil strutturali, iżda jsiru wkoll għodda ta' komunikazzjoni effettiva għall-promozzjoni tal-ugwaljanza bejn il-ġeneri.

## 6. Eżempji ta' politika tal-persunal u miżuri ta' organizzazzjoni

6.1 Waħda mill-miżuri użati għall-promozzjoni tal-bilanċ bejn il-ġeneri kienet l-azzjoni pożittiva moderata, kif provdut mit-Trattat dwar il-Funzjonament tal-Unjoni Ewropea u fi hdan il-limiti stabbiliti mill-każistika tal-Qorti tal-Ġustizzja tal-Unjoni Ewropea. Din l-azzjoni tippermetti li jinghataw prijorità dawk l-applikanti tal-ġeneru b'inqas minn 40 % tal-impjegati fl-istess kategorija ta' impjeg, f'każ li l-għadd ta' applikanti jkollhom l-istess kwalifiki.

6.2 L-istituzzjonijiet tar-riċerka u l-universitajiet għandhom żewġ metodi kif jistgħu jegħlbu l-preġudizzju abbażi tal-ġeneru fir-reklutaġġ tal-persuni. L-ewwel wiehed huwa li jiġu stabbiliti linji gwida sabiex jiġi żgurat li l-proċeduri ta' hatra jkunu sorveljati mill-bord tal-fakultà, l-ombudsman għall-ugwaljanza bejn il-ġeneri, jew minn korp iehor responsabbli. It-tieni approċċ huwa li l-fakultajiet jintalbu jirrapportaw dwar ir-reklutaġġ sabiex tkun tista' tingabar statisitika abbażi tal-ġeneru, dwar min japplika għal impjeg, dawk li jidhru fil-lista prijoritarja u dawk li jiġu impjegati. Huwa importanti li tiġi miġġielda l-informalità fil-prattiki tal-hatra, għaliex din għandha t-tendenza li taħdem favur l-irġiel. Dan jinkludi "stedinet informali" biex wiehed japplika għall-pożizzjonijiet, u r-reklamar għall-impjeg b' mod li jkun iktar adattat għall-kwalifiki u l-esperjenza tal-irġiel.

6.3 Jistgħu jitwaqfu programmi mfassla apposta u ċentri għall-indukrar tat-tfal. Dan jista' jintuza fir-reklamar għall-impjegati biex jattiraw l-applikanti. L-offerta ta' zieda fakultattiva għal perjodu ta' fellowship wara l-liv tal-ġenituri hija wkoll effettiva biex tattira applikanti miż-żewġ sessi.

6.4 Għadd ta' pajjiżi Ewropej stabbilixxew bażijiet tad-data separati ta' xjentisti u esperti nisa. Dawn huma partikolarment utli meta jkun hemm bżonn xjenzat partikolari jew xjenzat b'hiliet speċifiċi għal tim ta' riċerka jew korp istituzzjonali fejn in-nisa mhumiex rappreżentati biżżejjed.

6.5 Id-dimensjoni tal-ġeneri fil-baġits għandha tiġi promossa sabiex tiżgura valutazzjoni tal-baġits u tqassim tar-riżorsi b'attenzjoni għall-ġeneri. Dan jimplika l-introduzzjoni ta' perspettiva tal-ġeneri fil-livelli kollha tal-proċess baġitarju, u b'hekk ikun possibbli li tiġi monitorjata l-ugwaljanza u li jsiru interventi meqjusa u mmirati.

6.6 Jistgħu jiġu stabbiliti fondi nazzjonali u/jew istituzzjonali speċjali sabiex jinghata appoġġ lil riċerkaturi nisa f'oqsma fejn il-proporzjon tan-nisa huwa baxx. Barra dan, l-istituzzjonijiet u/jew dipartimenti li jinsabu f'hidma attiva biex jippromovu l-ugwaljanza bejn il-ġeneri u li juru riżultati tajbin jistgħu jiġu premjati permezz ta' diversi programmi ta' inċentivi.

<sup>(12)</sup> [http://www.loreal.com/Foundation/Article.aspx?topcode=Foundation\\_AccessibleScience\\_WomenExcellence](http://www.loreal.com/Foundation/Article.aspx?topcode=Foundation_AccessibleScience_WomenExcellence)

<sup>(13)</sup> <http://www.athenaswan.org.uk>

6.7 Il-bilanċ bejn il-ġeneri fil-pożizzjonijiet ta' tmexxija u l-kumitati jista' jittejjeb jekk id-dipartimenti jiġu inkoraġġuti jistiednu xjentisti nisa minn pajjiżi terzi bhala professuri mistiedna u bhala membri ta' kumitat.

6.8 L-impjegaturi għandhom joqogħdu lura milli jitolbu livell għoli ta' speċjalizzazzjoni meta johorġu l-avviżi dwar fellowships ta' riċerka u ta' post-dottorat fir-riċerka, biex b'hekk ihajru aktar applikanti u jevitaw milli jkollhom lista qasira ta' kandidati kmieni wisq.

6.9 Il-kumitati ta' hatra kollha għandu jkollhom membri nisa u jkollhom bilanċ tal-ġeneri. Dan jista' jgħin fl-applikazzjonijiet u l-aċċettazzjoni ta' applikanti nisa.

6.10 Is-sensibilizzazzjoni dwar id-dimensjoni tal-ġeneri u l-għarfien dwar l-ugwaljanza bejn il-ġeneri għandhom ikunu inklużi fil-programmi ta' taħriġ tal-manigment. Il-kwalifiki fl-ugwaljanza bejn il-ġeneri jistgħu jservu ta' kriterju fil-mili ta' postijiet manigerjali u jistgħu jkunu parti minn evalwazzjoni tal-manigment<sup>(14)</sup>.

6.11 Huwa essenzjali li l-ugwaljanza bejn il-ġeneri tiġi monitorjata permezz ta' indikaturi adatti fir-rigward tar-riżorsi umani u l-allokkazzjoni ta' riżorsi finanzjarji. Il-ġbir ta' data għal dan l-iskop għandu għaldaqstant jiżgura li jkun konformi mad-diżaggregazzjoni skont il-ġeneru.

6.12 Il-gruppi ta' riċerka għandhom effett ta' stimolu fuq l-ambjent ta' riċerka. Studji urew li l-gruppi li fihom persuni minn oqsma tal-hajja differenti għandhom aktar probabbiltà li jilhqu perspettiva usa' tar-riċerka. L-istudji juru wkoll li l-holqien ta' gruppi ta' riċerka mhallta jgħib miegħu kundizzjonijiet ahjar għall-kreattività u l-innovazzjoni, u jżid il-frekwenza ta' pubblikazzjonijiet<sup>(15)</sup>.

6.13 Il-pakketti ta' tnedija (li jikkonsistu ffondi biex jitmexxew proġetti, jinxtara tagħmir u jithallsu s-salarji għall-assistenti tar-riċerka) jistgħu jagħmluha ehfef għan-nies li jkunu għadhom kif inhattru biex jistabilixxu ruhhom bhala riċerkaturi. L-esperjenza turi li n-nisa ma jinneogzjawx tajjeb daqs l-irġiel fir-rigward tal-kundizzjonijiet tar-riċerka. Il-pakketti ta' tnedija jippruvaw jindirizzaw dan, u għandhom jiġu kkunsidrati.

Brussell, 15 ta' Ottubru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

<sup>(14)</sup> IDAS – programm nazzjonali ta' żvilupp tal-manigment li għandu l-għan li jżid l-għadd ta' nisa f'pożizzjonijiet akkademiċi oghla fl-universitajiet u fil-kulleġġi universitarji Żvediżi.

<sup>(15)</sup> "The Scientist", 7 ta' Novembru 2005 u "Science", Vol. 309, 2005.